

પ્રસાર ભારતી

સમાચાર વિભાગ, આકાશવાણી, અમદાવાદ

Date: 23-01-2025

MIDDAY: 1.20 TO 1.30

Day : THURSDAY

National News

આકાશવાણી સમાચાર યશ્વી મહેતા વાંચે છે.

- 1) કેન્દ્રીય ગૃહમંત્રી અમિત શાહે દેશના યુવાનોને મહાકુંભમાં જવા અપીલ કરી.
- 2) રાષ્ટ્રપતિ, ઉપરાષ્ટ્રપતિ અને પ્રધાનમંત્રીએ આજે નેતાજી સુભાષચંદ્ર બોઝની 128મી જન્મજયંતી નિમિત્તે શ્રદ્ધાંજલિ અર્પણ કરી.
- 3) દિલ્હી વિધાનસભા ચૂંટણી માટે ભાજપ, આમ આદમી પાર્ટી અને કોંગ્રેસના અગ્રણી નેતાઓ આજે જાહેર સભાઓને સંબોધશે.
- 4) અમેરિકામાં નેશવિલેમાં એન્ટિઓક હાઇસ્કૂલમાં ગોળીબારમાં બે વિદ્યાર્થીઓનાં મૃત્યુ.
- 5) મલેશિયાના કુઆલાલમ્પુરના ભારત-શ્રીલંકા વચ્ચે U-19, ટી-20 વિશ્વકપની મેચમાં શ્રીલંકાએ ટોસ જીતીને બોલિંગ પસંદ કરી.

.....
(ન્યૂઝ બ્રેક - આ સમાચાર આપ આકાશવાણી પરથી સાંભળી રહ્યા છો)

(સમાચારને અંતે - આકાશવાણી પરથી સમાચાર પૂરા થયા)

AMIT SHAH AHMEDABAD

કેન્દ્રીય ગૃહ અને સહકાર મંત્રી અમિત શાહે જણાવ્યું કે, “પ્રયાગરાજમાં 144 વર્ષ પછી મહાકુંભ યોજાઈ રહ્યો છે. વિશ્વભરના લોકો આશ્ચર્યચકિત થઈને આ મહાકુંભને જોઈ રહ્યા છે.” ગુજરાતના અમદાવાદમાં હિન્દુ આધ્યાત્મિક અને સેવા સંસ્થા દ્વારા યોજાયેલા હિન્દુ આધ્યાત્મિક સેવા મેળાનો પ્રારંભ કરાવતા શ્રી શાહે આ મુજબ જણાવ્યું હતું.

(બાઈટ: અમિત શાહ, કેન્દ્રીય ગૃહમંત્રી)

શ્રી શાહે ઉપસ્થિત લોકોને તેમના પરિવારના યુવાનોને પણ મહાકુંભમાં લઈ જવા અપીલ કરી હતી. સંબોધનના પ્રારંભમાં શ્રી શાહે નેતાજી સુભાષચંદ્ર બોઝને તેમની જન્મજયંતી નિમત્તે શ્રદ્ધાંજલિ અર્પણ કરી હતી.

આ પ્રસંગે મુખ્યમંત્રી ભૂપેન્દ્ર પટેલે જણાવ્યું કે, આ અયોધ્યાપુરમ્ ખાતે 250થી વધુ સંસ્થાઓએ સ્ટોલ બનાવ્યા છે. આ મેળાના માધ્યમથી વધુને વધુ લોકો સંસ્કૃતિ, સેવા અને નવચેતનાના કાર્યમાં જોડાશે તો આપણે આજની અને આવનારી પેઢીમાં સંસ્કાર સિંચનથી સુસંસ્કૃત સમાજ દ્વારા વિકસિત ભારત 2047નું નિર્માણ કરી શકીશું.

.....

NETAJI PREZ VP PM

રાષ્ટ્રપતિ દ્રૌપદી મુર્મૂ, ઉપ-રાષ્ટ્રપતિ જગદીપ ધનખડ અને પ્રધાનમંત્રી નરેન્દ્ર મોદીએ આજે નેતાજી સુભાષચંદ્ર બોઝની 128મીજન્મજયંતી નિમિત્તે તેમને શ્રદ્ધાંજલિ અર્પણ કરી છે. નેતાજીની જયંતીને પરાક્રમ દિવસ તરીકે ઉજવવામાં આવે છે. આજે સવિધાન સદનના મધ્યસ્થ ખંડમાં સુભાષચંદ્ર બોઝ ના તૈલચિત્ર પર પુષ્પાજંલી અર્પણ કરવામાં આવી હતી.

સોશિયલ મીડિયા સંદેશમાં રાષ્ટ્રપતિએ કહ્યું, નેતાજી ભારતના સ્વતંત્રતા આંદોલનમાં સૌથી દ્રઢ અને પ્રેરણાદાયી હસ્તીઓમાં સામેલ હતા. સ્વતંત્રતા માટે નેતાજીના આહ્વાનથી લાખો ભારતીય સ્વતંત્રતા આંદોલનમાં જોડાવવા માટે પ્રેરિત થયા.

ઉપ-રાષ્ટ્રપતિએ કહ્યું, ભારતની સ્વતંત્રતા અને આઝાદ હિન્દ ફોજની રચના બાદ નેતાજીનું અનુકરણીય સમર્પણ તેમની અસાધારણ દ્રષ્ટિ અને સાહસનું પ્રમાણ છે. શ્રી ધનખડે કહ્યું, નેતાજીનું જીવન માતૃભૂમિ પ્રત્યે નિઃસ્વાર્થ સમર્પણનું ઉદાહરણ છે.

પ્રધાનમંત્રીએ કહ્યું, ભારતની સ્વાતંત્ર્ય આંદોલનમાં નેતાજી સુભાષચંદ્ર બોઝનું અતુલનીય યોગદાન છે. શ્રી મોદીએ નેતાજીને સાહય અને ધૈર્યના પ્રતીક ગણાવ્યા હતા.

(BYTE: PM MODI)

.....

PM- BALASAHEB THACKERAY

પ્રધાનમંત્રી નરેન્દ્ર મોદીએ બાળાસાહેબ ઠાકરેને તેમની જન્મજયંતી પર શ્રદ્ધાંજલિ અર્પણ કરી. એક સોશિયલ મીડિયા પોસ્ટમાં શ્રી મોદીએ કહ્યું કે, બાળાસાહેબ ઠાકરેને જન કલ્યાણ અને મહારાષ્ટ્રના વિકાસ પ્રત્યેની તેમની પ્રતિબદ્ધતા માટે વ્યાપકપણે આદર આપી યાદ કરવામાં આવે છે.

પ્રધાનમંત્રીએ ઉમેર્યું કે, જ્યારે વાત તેમની મૂળ સિદ્ધાંતોની આવે ત્યારે તેઓ કોઈ સમજૂતી કરતા નહોતા અને હંમેશા ભારતીય સંસ્કૃતિના ગૌરવને વધારવામાં યોગદાન આપતા હતા.

.....

DELHI-ELECTION CAMPAIGN

દિલ્હી વિધાનસભા ચૂંટણી માટેનો પ્રચાર પૂરજોશમાં ચાલી રહ્યો છે. ભારતીય જનતા પાર્ટી, આમ આદમી પાર્ટી અને કોંગ્રેસના અગ્રણી નેતાઓ આજે જાહેર સભાઓને સંબોધશે.

ઉત્તર પ્રદેશના મુખ્યમંત્રી યોગી આદિત્યનાથ આજે બપોર પછી ત્રણ મતવિસ્તારોમાં જાહેર સભાઓ યોજશે. ઉત્તરાખંડના મુખ્યમંત્રી પુષ્કરસિંહ ધામી અને મધ્યપ્રદેશના મુખ્યમંત્રી મોહન યાદવ પણ બે સભાઓને સંબોધશે.

કોંગ્રેસના વરિષ્ઠ નેતા રાહુલ ગાંધી મુસ્તફાબાદ મતવિસ્તારમાં મોટી જાહેર સભાને સંબોધશે.

આમ આદમી પાર્ટીના નેતા સંજય સિંહ આજે સાંજે મોતી નગર વિસ્તારમાં પ્રચાર કરશે., જ્યારે પંજાબના મુખ્યમંત્રી ભગવંત માન રોડ શો કરશે અને જાહેર સભાઓ સંબોધશે.

.....

MID BREAK- NEWS- NATIONAL

આ સમાચાર આપ આકાશવાણી પરથી સાંભળી રહ્યા છો. આ સમાચાર આપ અમારી Youtube ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે અમારી વેબસાઇટ newsonair.gov.in/સ્લેશ/ગુજરાતી અને અમારા એક્સ હેન્ડલ A.I.R. ન્યૂઝ અન્ડરસ્કોર ABAD ને ફોલો કરશો.

(ગોળા મ્યુઝિક)

.....

US SCHOOL ATTACK

અમેરિકામાં નેશવિલેમાં એન્ટિઓક હાઇસ્કૂલ ખાતે ગઈકાલે થયેલા ગોળીબારમાં બે વિદ્યાર્થીઓનાં મૃત્યુ થયા છે. પોલિસનાં જણાવ્યા પ્રમાણે 17 વર્ષિય વિદ્યાર્થીએ પિસ્તોલથી કેફેટેરિયામાં અનેક વાર ગોળીબાર કર્યો હતો, જેમાં 16 વર્ષના વિદ્યાર્થીનું મૃત્યુ થયું હતું અને 1 વિદ્યાર્થીને ઇજા થઈ હતી. બાદમાં, સોલોમોન હેન્ડરસન નામાના આ શૂટરે ખુદને ગોળી મારીને આત્મહત્યા કરી હતી.

રાષ્ટ્રપ્રમુખ ડોનાલ્ડ ટ્રમ્પની બીજી મુદતનાં પ્રથમ જ દિવસે આ ઘટના બની હતી. 2024માં અમેરિકાની 39 શાળાઓમાં ગોળીબારની ઘટના બની હતી. 2024માં અમેરિકામાં બંદૂક સંબંધિત 16 હજારથી વધુ હિંસા થઈ હતી.

JAISHANKAR US PC

વિદેશમંત્રી ડૉ. એસ. જયશંકરે ગઈકાલે વોશિંગ્ટન ડી.સીમાં પત્રકારો સાથે વાત કરતા જણાવ્યું કે, એ સ્પષ્ટ છે કે અમેરિકી રાષ્ટ્રપતિ ડોનાલ્ડ ટ્રમ્પનું વહીવટીતંત્ર ભારત સાથેના તેના દ્વિપક્ષીય સંબંધોને પ્રાથમિકતા આપી રહ્યું છે. શપથ ગ્રહણ સમારોહમાં ભારતનું પ્રતિનિધિત્વએ પ્રતિબદ્ધતા નિશ્ચિત કરે છે.

TRUMP - SAUDI PRINCE

અમેરિકી પ્રમુખ ડોનાલ્ડ ટ્રમ્પે, સાઉદી અરેબિયાના કાઉન પ્રિન્સ મોહમ્મદ બિન સલમાન સાથે ટેલિફોન પર વાત કરી હતી. પદ સંભાળ્યા બાદ કોઈ વિદેશી નેતા સાથેની તેમની આ પ્રથમ વાતચીત હતી. પશ્ચિમ એશિયા ક્ષેત્રમાં જટિલ પરિસ્થિતિ વચ્ચે આ વાત થઈ હતી.

વાતચીત દરમિયાન, કાઉન પ્રિન્સે રાષ્ટ્રપ્રમુખ ટ્રમ્પને તેમના શપથ ગ્રહણ બદલ અભિનંદન આપ્યા અને પ્રિન્સ સલમાન તરફથી અભિનંદન પાઠવ્યા, અમેરિકન લોકોની વધુ પ્રગતિ અને સમૃદ્ધિની શુભેચ્છા પાઠવી. બંને નેતાઓએ શાંતિ, સુરક્ષા અને સ્થિરતાને પ્રોત્સાહન આપવા માટે દ્વિપક્ષીય સહયોગને મજબૂત બનાવવા તેમજ આતંકવાદ સામે લડવાના પ્રયાસો પર ચર્ચા કરી.

રાષ્ટ્રપ્રમુખ ડ્રમ્પે ઓવલ ઓફિસમાં સાઉદી અરેબિયાને પ્રથમ પસંદગી બાબતે જણાવ્યું કે, સાઉદી અધિકારીઓએ અમેરિકામાં નોંધપાત્ર રોકાણનું વચન આપ્યું છે.બંને નેતાઓએ દ્વિપક્ષીય વેપાર અને રોકાણની પ્રતિબદ્ધતા દર્શાવી હતી.

PUNJAB-AREEST

પંજાબમાં, સરહદ સુરક્ષા દળ અને પંજાબ પોલીસે અમૃતસર અને ફાઝિલ્કાના સરહદી જિલ્લાઓમાં સંયુક્ત કાર્યવાહી દરમિયાન એક ભારતીય દાણચોરની ધરપકડ કરી છે. તેની પાસેથી માદક પદાર્થ , બે ડ્રોન અને ચાર પિસ્તોલ મળી આવ્યા હતા.

અમારા જલંધરના પ્રતિનિધિને BSFના સૂત્રોએ જણાવ્યું છે કે, ગુપ્ત માહિતીના આધારે તેઓએ આ કાર્યવાહી કરી હતી. જેના પરિણામે એક દાણચોરની ધરપકડ કરવામાં આવી હતી અને સરહદ પારથી દાણચોરી કરાયેલા શસ્ત્રો અને ડ્રોન જપ્ત કરવામાં આવ્યા હતા.

.....

GOYAL GI TAGS

કેન્દ્રીય વાણિજ્ય અને ઉદ્યોગ મંત્રી પીયૂષ ગોયલે ગઈકાલે નવી દિલ્હીમાં G.I. એટલે કે, ભૌગોલિક સંકેત સમારોહમાં વર્ષ 2030 સુધી

10 હજાર G.I. ટેગ સુધી પહોંચવાનો લક્ષ્યાંક રાખ્યો છે. આ પ્રસંગે શ્રી ગોયલે જણાવ્યું કે, આ લક્ષ્યાંક સમગ્ર સરકારી દ્રષ્ટિકોણથી હાંસલ કરાશે અને સરકાર તેની દેખરેખ માટે એક સમિતિ પણ બનાવશે.

શ્રી ગોયલે ઉમેર્યું, વિભાગ દ્વારા અત્યાર સુધી જાહેર કરાયેલા G.I. ટેગની સંખ્યા 605 છે. ગત 10 વર્ષમાં G.I. ટેગ માટે અધિકૃત ઉપયોગકર્તાઓની સંખ્યા 365થી વધીને 29 હજાર થઈ છે. જ્યારે પેટન્ટની સંખ્યા 6 હજારથી વધીને 1 લાખ થઈ છે.

.....

DIGITAL ECONOMY

વર્ષ 2030 સુધી દેશના કુલ ઘરેલું ઉત્પાદન- GDPમાં 20 ટકા યોગદાન ડિજિટલ અર્થવ્યવસ્થાનું હશે. ઇલેક્ટ્રોનિક્સ અને માહિતી ટેકનોલોજી મંત્રાલય દ્વારા ગઈકાલે જાહેર કરાયેલા એક અહેવાલમાં આ અંગે માહિતી આપવામાં આવી હતી.

અહેવાલ મુજબ, વર્ષ 2022-23માં રાષ્ટ્રીય આવકમાં ડિજિટલ અર્થવ્યવસ્થાનું 11.74 ટકા યોગદાન હતું, જે ઝડપથી વધી રહ્યું છે. તેમજ ભારત ડિજિટલ અર્થવ્યવસ્થાથી સૌથી વધુ લાભ મેળવનારો વિકાસશીલ દેશ હશે.

.....

T20 UNDER 19 INDIA SRILANKA

મલેશિયાના કુઆલાલમ્પુરના બેયુમાસ ઓવલ સ્ટેડિયમમાં હાલ ભારત અને શ્રીલંકા વચ્ચે મહિલાઓ માટેની U-19, ટી-20 વિશ્વકપની મેચ રમાઈ રહી છે. હાલમાં મળતા અહેવાલ મુજબ, ભારતે 14 ઓવરમાં 4 વિકેટ ગુમાવી 78 રન બનાવ્યા છે. ગ્રુપ Aની મેચમાં શ્રીલંકાએ ટોસ જીતીને પહેલાં બોલીંગ પસંદ કરી છે.

આ પહેલા ભારતે રવિવારે વેસ્ટ ઇન્ડીઝ સામે 9 વિકેટથી અને મંગળવારે મલેશિયા સામે 10 વિકેટથી જીત મેળવી હતી. હાલમાં ભારત 2 મેચમાં 2 જીત સાથે ગ્રુપ Aમાં ટોચ પર છે.

.....